

പതിമൂന്നാം കേരള നിയമസഭ

പതിനാലാം സമ്മേളനം

2015 ജൂലൈ 6, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

ഹരിതശ്രീ പദ്ധതി

*151. ശ്രീ.കെ.അച്യുതൻ

,, ഡോമിനിക പ്രസന്റേഷൻ

,, എം.എ. വാഹീദ്

,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) വനംവകുപ്പ് 'ഹരിതശ്രീ' പദ്ധതിക്ക് തുടക്കം കുറിച്ചിട്ടുണ്ടോ ;

(ബി) എന്തെല്ലാം ലക്ഷ്യങ്ങളാണ് പ്രസ്തുത പദ്ധതി കൈവരിക്കാനുദ്ദേശിക്കുന്നത് ; വിശദാംശങ്ങൾ നൽകുമോ ;

(സി) ഏതെല്ലാം വകുപ്പുകളും സാമൂഹ്യസംഘടനകളുമാണ് പ്രസ്തുത പദ്ധതിയുമായി സഹകരിക്കുന്നത് ;

(ഡി) പ്രസ്തുത പദ്ധതി നടത്തിപ്പിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ നൽകുമോ?

റോഡപകടങ്ങളിൽ പരിക്കേൽക്കുന്നവർക്ക് സൗജന്യ ഇൻഷുറൻസ് പദ്ധതി

*152. ശ്രീ.ഐ.സി.ബാലകൃഷ്ണൻ

,, കെ.മുരളീധരൻ

,, ഷാഫി പറമ്പിൽ

,, ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) റോഡപകടങ്ങളിൽ പരിക്കേൽക്കുന്നവർക്ക് സൗജന്യ ചികിത്സ നൽകുന്ന ഇൻഷുറൻസ് പദ്ധതി ആഭ്യന്തര വകുപ്പ് നടപ്പാക്കിയിട്ടുണ്ടോ ; വിശദാംശം നൽകുമോ;
- (ബി) പദ്ധതി ആനുകൂല്യത്തിന് വരുമാന പരിധി നിശ്ചയിച്ചിട്ടുണ്ടോ ; വിശദാംശം നൽകുമോ ;
- (സി) പദ്ധതിയിൽ സ്വകാര്യ ആശുപത്രികളെ ഉൾപ്പെടുത്തിയിട്ടുണ്ടോ ; വിശദമാക്കുമോ ?

സ്കൂൾവിദ്യാർത്ഥികളുടെ സുരക്ഷിതത്വം

*153. ശ്രീ.എ. പ്രദീപ്കുമാർ

,, കോടിയേരി ബാലകൃഷ്ണൻ

,, വി.ശിവൻകുട്ടി

,, ആർ. രാജേഷ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സ്കൂൾവിദ്യാർത്ഥികളുടെ സുരക്ഷിതത്വം ഉറപ്പാക്കുന്നതിന് ആഭ്യന്തര വകുപ്പ് സ്വീകരിച്ചിട്ടുള്ള നടപടികളുടെ വിശദാംശം വ്യക്തമാക്കുമോ;
- (ബി) സ്കൂൾവാൻ മറിഞ്ഞ് വിദ്യാർത്ഥികളുടെ കൂട്ടമരണം സംഭവിച്ചതുപോലുള്ള സംഭവങ്ങൾ ആവർത്തിക്കാതിരിക്കാൻ സ്വീകരിച്ച നടപടികൾ വിശദമാക്കുമോ ;
- (സി) സംസ്ഥാനത്തെ എല്ലാ സ്കൂളുകളിലും സേഫ്റ്റി ആഫീസർമാരെ നിയമിക്കണമെന്ന നിർദ്ദേശം പാലിക്കപ്പെട്ടിട്ടുണ്ടോ ;
- (ഡി) സുരക്ഷാനിർദ്ദേശങ്ങൾ എല്ലാ സ്കൂളുകളിലും നടപ്പിലാക്കുന്നു എന്നുറപ്പാക്കാൻ എന്ത് നടപടികളാണ് വകുപ്പ് സ്വീകരിച്ചിട്ടുള്ളത് എന്ന് വ്യക്തമാക്കുമോ ?

ഒരു പൗരന് ഒരു സമ്പൂർണ്ണ കാർഡ്

*154. ശ്രീ.എം.ഉമ്മർ

,, എൻ .എ.നെല്ലിക്കുന്ന്

,, വി.എം.ഉമ്മർ മാസ്റ്റർ

,, കെ.എൻ.എ.ഖാദർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത്, ആധാർ, യൂണിക്ഐഡി, വോട്ടർ ഐഡി, റവന്യൂ കാർഡ്, വികലാംഗ കാർഡ് തുടങ്ങി വ്യത്യസ്തങ്ങളായ കാർഡുകൾ ഏർപ്പെടുത്തുകയും, അവയുടെ ഉപയോഗ ക്രമം മാറിമാറി പ്രസ്താവിക്കുകയും ചെയ്യുന്നതുമൂലം സാമാന്യ ജനങ്ങൾ അനുഭവിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; എങ്കിൽ അതു പരിഹരിക്കുന്നതിന് നടപടി കൈക്കൊള്ളുവാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) ഇത്രയേറെ തിരിച്ചറിയൽ സംവിധാനങ്ങളുണ്ടാക്കിയിട്ടും, അനാഥ രോഗികളുടെയും തിരിച്ചറിയാനാവാത്ത മൃതശരീരങ്ങളുടെയും എണ്ണം വർദ്ധിച്ചു വരുന്നതിന്റെ കാരണങ്ങൾ വിശകലനം ചെയ്തിട്ടുണ്ടോ; എങ്കിൽ വിശദമാക്കുമോ;
- (സി) സാങ്കേതിക വിദ്യ വളരെയേറെ വികസിച്ച ഇക്കാലത്ത് പരിശോധനയും അധിക

വിവരമുൾപ്പെടുത്തലും എളുപ്പത്തിലാക്കി, എല്ലാ വിവരങ്ങളും ഉൾപ്പെടുത്തി, ഒരു പൗരന് ഒരു സമ്പൂർണ്ണ കാർഡ് അവകാശമാക്കാനും, എല്ലാ ആവശ്യങ്ങൾക്കും അത് ഉപയുക്തമാക്കാനും പ്രസ്തുത കാർഡ് കൊണ്ടു നടക്കുന്നത് നിർബന്ധമാക്കാനും സംസ്ഥാന സർക്കാർ മുൻകൈയെടുക്കുമോ?

പറമ്പിക്കുളം ആളിയാർ പദ്ധതി കരാർ

T *155. ശ്രീ.കെ.കെ.ജയചന്ദ്രൻ

,, എ.കെ.ബാലൻ

,, എം.ചന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം ആളിയാർ പദ്ധതി കരാർ തമിഴ് നാട് ലംഘിക്കുന്നതിന്റെയും കേരളത്തിൽ തുടർച്ചയായുണ്ടാകുന്ന രൂക്ഷമായ വരൾച്ചയുടെയും പശ്ചാത്തലത്തിൽ പുനരവലോകനം ചെയ്യാൻ നടപടി സ്വീകരിക്കുമോ ;
- (ബി) കരാർ ലംഘനവുമായി ബന്ധപ്പെട്ട് കേരളം സുപ്രീം കോടതിയിൽ ഹർജി നൽകിയിട്ടുണ്ടോ ; എങ്കിൽ ഹർജിയിലെ പ്രധാന ആവശ്യവും കേസിന്റെ നിലവിലെ സ്ഥിതിയും അറിയിക്കാമോ ;
- (സി) മുല്ലപ്പെരിയാർ പ്രശ്നവും പറമ്പിക്കുളം ആളിയാർ കരാറുമായി ബന്ധപ്പെടുത്തി തമിഴ് നാട്ടുമായി ചർച്ച നടത്തി സംസ്ഥാന താല്പര്യം സംരക്ഷിക്കാൻ ഇടപെടൽ നടത്തുമോ ?

അടൂർ ഗോപാലകൃഷ്ണൻ കമ്മിറ്റി റിപ്പോർട്ട്

*156. ശ്രീ.എം.എ.ബേബി

,, പുരുഷൻ കടലുണ്ടി

,, കെ.വി.അബ്ദുൾ ഖാദർ

,, എ.എം. ആരിഫ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) മലയാള സിനിമാ മേഖലയെ കുറിച്ച് പഠിച്ച അടൂർ ഗോപാലകൃഷ്ണൻ കമ്മിറ്റിയുടെ റിപ്പോർട്ടിലെ ഏതെല്ലാം ശുപാർശകൾ നടപ്പിലാക്കിയിട്ടുണ്ട്; വിശദമാക്കാമോ;
- (ബി) സിനിമയുമായി ബന്ധപ്പെട്ട പ്രശ്നങ്ങൾ സംബന്ധിച്ച് വിളിച്ചുചേർത്ത യോഗത്തിന്റെ തീരുമാനങ്ങൾ നടപ്പിലാക്കിയിട്ടുണ്ടോ;
- (സി) പ്രസ്തുത റിപ്പോർട്ടിലെ ശുപാർശകൾ നടപ്പാക്കുന്നതിന് തന്നാണ്ടിലെ ബജറ്റിൽ പ്രത്യേകമായി തുക വകയിരുത്തിയിട്ടുണ്ടോ; ഇതിനായുള്ള അധിക ചെലവെത്രയെന്ന് വ്യക്തമാക്കുമോ?

ജയിലുകൾ ഉൽപ്പാദന-വരുമാന കേന്ദ്രങ്ങൾ

*157. ശ്രീ.ഡൊമിനിക പ്രസന്റേഷൻ

,, വി.ഡി.സതീശൻ

,, എം.എ. വാഹീദ്

,, ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും

വകുപ്പുമന്ത്രി സദയം മറുപടി നൽകുമോ:

- (എ) ജയിലുകളെ ഉൽപ്പാദന-വരുമാന കേന്ദ്രങ്ങളാക്കാൻ പദ്ധതി രൂപീകരിക്കാനുദ്ദേശിക്കുന്നുണ്ടോ ;
- (ബി) എങ്കിൽ പ്രസ്തുത പദ്ധതിയുടെ ലക്ഷ്യങ്ങൾ വിശദമാക്കാമോ ;
- (സി) പ്രസ്തുത ലക്ഷ്യങ്ങൾ കൈവരിക്കാനായി ജയിലുകളിൽ നടക്കുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ ;
- (ഡി) പ്രസ്തുത പദ്ധതിയുടെ രൂപരേഖ തയ്യാറാക്കിയിട്ടുണ്ടോ ?

അഴിമതിയും കെട്ടുകാര്യസ്ഥതയും

*158. ശ്രീ.പി.ടി.എ. റഹീം

,, കെ.സുരേഷ് കുറുപ്പ്

,, വി.ശിവൻകുട്ടി

,, സാജു പോൾ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സംവിധാനത്തിലും സഹകരണ സ്ഥാപനങ്ങളിലുൾപ്പെടെ അഴിമതിയും കെട്ടുകാര്യസ്ഥതയും വർദ്ധിച്ചുവരുന്നുവെന്നും ഇത് നിയന്ത്രിക്കുന്നതിനുള്ള വിജിലൻസ് സംവിധാനങ്ങൾ നിഷ്ക്രിയമായിരിക്കുന്നുവെന്നുമുള്ള ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ ;
- (ബി) പ്രധാനപ്പെട്ട തസ്തികയിൽ നിയമിക്കുന്ന ഉദ്യോഗസ്ഥരുടെ പേരിൽ വിജിലൻസ് കേസോ അന്വേഷണമോ ഉണ്ടോ എന്ന് നിയമിക്കുന്നതിനുമുമ്പ് പരിശോധിക്കാറുണ്ടോ; ഇപ്രകാരം വിജിലൻസ് ക്ലിയറൻസ് ഇല്ലാതെ പല പ്രമുഖ തസ്തികകളിലും നിയമനം നടത്തിയിട്ടുള്ളതായി അറിയാമോ;
- (സി) എങ്കിൽ അത്തരം നിയമനങ്ങൾ റദ്ദ് ചെയ്യാൻ ബന്ധപ്പെട്ട വകുപ്പുകൾക്ക് നിർദ്ദേശം നൽകാൻ വിജിലൻസ് തയ്യാറാകുമോ?

വിജിലൻസ് മാനുവൽ പരിഷ്കരണം

*159. ശ്രീ.ബാബു എം. പാലിശ്ശേരി

,, എം.എ.ബേബി

,, എ.കെ.ബാലൻ

,, എസ്.ശർമ്മ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) വിജിലൻസ് മാനുവൽ കാലോചിതമായി പരിഷ്കരിക്കുന്നതിനുള്ള നടപടികൾ ഏത് ഘട്ടത്തിലാണ്; വിശദമാക്കാമോ;
- (ബി) സുപ്രീംകോടതിയുടെ ലളിതകുമാരി Vs. സ്റ്റേറ്റ് ഓഫ് യു.പി. എന്ന റിട്ട് ഹർജിയിലെ നിർദ്ദേശങ്ങൾ പ്രകാരം വിജിലൻസ് മാനുവൽ പരിഷ്കരിക്കുമോ ;
- (സി) ഇല്ലെങ്കിൽ ഇതിനു വേണ്ട നിർദ്ദേശങ്ങൾ നൽകുമോ ?

വനം വന്യജീവി സംരക്ഷണത്തിനായി പദ്ധതികൾ

*160. ശ്രീ.റോഷി അഗസ്റ്റിൻ

,, എം.വി.ശ്രേയാംസ് കുമാർ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) വനം വന്യജീവി സംരക്ഷണ മേഖലയിൽ നടപ്പ് സാമ്പത്തിക വർഷം നടപ്പാക്കുന്ന പ്രധാന പദ്ധതികൾ ഏതെല്ലാമാണ് ;
- (ബി) പുതുതായി വിഭാവനം ചെയ്തിട്ടുള്ള പദ്ധതികളുടെ നടത്തിപ്പിന് കേന്ദ്ര സംസ്ഥാന സർക്കാരുകളുടെ വിഹിതം എത്രയാണ് ;
- (സി) മനുഷ്യ-മൃഗ സംഘർഷ ലഘൂകരണത്തിന് നടപ്പു സാമ്പത്തിക വർഷം വിഭാവനം ചെയ്തിട്ടുള്ള പദ്ധതികൾ എന്തെല്ലാമാണെന്ന് വ്യക്തമാക്കുമോ ?

വിദ്യാർത്ഥികൾക്ക് സൗജന്യ യാത്ര

*161. ശ്രീ.ടി.എൻ. പ്രതാപൻ

,, ഷാഫി പറമ്പിൽ

,, എം.എ. വാഹീദ്

,, പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ബസ്സുകളിൽ വിദ്യാർത്ഥികൾക്ക് സൗജന്യ യാത്ര അനുവദിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ ;
- (ബി) എങ്കിൽ യാത്രാ സൗജന്യം സംബന്ധിച്ച് വിശദാംശങ്ങൾ എന്തെല്ലാമാണ് ; വിവരിക്കുമോ ;
- (സി) യാത്രാ സൗജന്യം അനുവദിക്കുമ്പോൾ ഉണ്ടാകുന്ന സാമ്പത്തിക ബാധ്യത എങ്ങനെ നേരിടാനാണ് കെ.എസ്.ആർ.ടി.സി. ഉദ്ദേശിക്കുന്നത് ; വ്യക്തമാക്കാമോ ;
- (ഡി) യാത്രാ സൗജന്യം നടപ്പാക്കാനായി എന്തെല്ലാം നടപടികൾ ഭരണ തലത്തിൽ എടുത്തിട്ടുണ്ട് ; വിശദമാക്കാമോ ?

റോഡ് സുരക്ഷ

*162. ശ്രീ.സാജു പോൾ

,, ബി.സത്യൻ

,, കെ.വി.വിജയദാസ്

,, കെ.കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) റോഡ് സുരക്ഷയുമായി ബന്ധപ്പെട്ട് സുപ്രീംകോടതി നിയോഗിച്ച മൂന്നംഗ സമിതിയുടെ ശുപാർശ സംസ്ഥാനത്ത് നടപ്പാക്കിയിട്ടുണ്ടോ ; ഇതിനായി ബന്ധപ്പെട്ട എല്ലാ വകുപ്പുകളെയും ഏകോപിപ്പിച്ചുകൊണ്ടുള്ള എന്ത് നടപടിയാണ് സ്വീകരിച്ചിട്ടുള്ളത് ;
- (ബി) റോഡ് സുരക്ഷ ഉറപ്പാക്കാൻ സമിതി നൽകിയ ശുപാർശകൾ എന്തെല്ലാമാണ് ; വിശദമാക്കാമോ ;
- (സി) പ്രസ്തുത ശുപാർശകൾ ഏത് തീയതിക്കകം നടപ്പിൽ വരുത്തണമെന്നാണ് സുപ്രീംകോടതി നിർദ്ദേശിച്ചിട്ടുള്ളത് ;
- (ഡി) ദേശീയ-സംസ്ഥാന പാതയോരങ്ങളിലെ മദ്യശാലകൾ നീക്കം ചെയ്തിട്ടുണ്ടോ ; അതുൾപ്പെടെയുള്ള പതിമൂന്ന് നിർദ്ദേശങ്ങൾ നടപ്പിലാക്കാൻ സ്വീകരിച്ച നടപടികൾ വിശദമാക്കുമോ ?

എക്സൈസ് വകുപ്പിന്റെ ആധുനികവൽക്കരണം

*163. ശ്രീ.എ.പി.അബ്ദുള്ളക്കുട്ടി

„ ബെന്നി ബെഹനാൻ
 „ ടി.എൻ. പ്രതാപൻ
 „ ആർ . സെൽവരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പിന്റെ ആധുനികവൽക്കരണത്തിന് പദ്ധതി രൂപീകരിച്ചിട്ടുണ്ടോ ;
- (ബി) ഇതിന്റെ ഉദ്ദേശലക്ഷ്യങ്ങൾ വിശദമാക്കാമോ ;
- (സി) ഏതെല്ലാം ഏജൻസികളാണ് പ്രസ്തുത പദ്ധതിയുമായി സഹകരിക്കുന്നതെന്ന് അറിയിക്കുമോ ;
- (ഡി) പദ്ധതി നടത്തിപ്പിനായി എന്തെല്ലാം കാര്യങ്ങൾ ചെയ്തിട്ടുണ്ട് ; വിശദാംശങ്ങൾ അറിയിക്കുമോ ?

ടി.എസ്.ആർ.സുബ്രഹ്മണ്യം സമിതി റിപ്പോർട്ടിലെ ശുപാർശകൾ

*164. ശ്രീ.ബി.സത്യൻ

„ എളമരം കരീം
 ഡോ.ടി.എം.തോമസ് ഐസക്
 ശ്രീ.എം. ഹംസ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) പദ്ധതികൾക്ക് പരിസ്ഥിതി അനുമതി നൽകുന്നതുമായി ബന്ധപ്പെട്ട ടി.എസ്.ആർ.സുബ്രഹ്മണ്യം സമിതി റിപ്പോർട്ടിലെ ശുപാർശകൾ സർക്കാർ വിലയിരുത്തിയിട്ടുണ്ടോ;
- (ബി) പ്രധാന ശുപാർശകളിന്മേലുള്ള സർക്കാരിന്റെ നിലപാട് കേന്ദ്ര സർക്കാരിനെ അറിയിച്ചിട്ടുണ്ടോ; വിശദമാക്കാമോ; ഏതെല്ലാം ശുപാർശകളോടാണ് സർക്കാർ വിയോജിപ്പ് രേഖപ്പെടുത്തിയിട്ടുള്ളത്;

(സി) പുതിയ ശിപാർശകൾ നിലവിൽ വരുന്നതോടെ സംസ്ഥാനങ്ങളുടെ അധികാരങ്ങൾ ഇല്ലാതാകുന്നുണ്ടോ; എങ്കിൽ ഏതെല്ലാം സംഗതികളിലെന്ന് വ്യക്തമാക്കുമോ?

വിചാരണ തടവുകാർ

*165. ശ്രീ.കെ.രാധാകൃഷ്ണൻ

„ ഇ.പി.ജയരാജൻ

„ പി.ശ്രീരാമകൃഷ്ണൻ

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) വിചാരണ തടവുകാർ ജയിലുകളിൽ ഭീകരമർദ്ദനത്തിനിരയാകുന്നതും കൊലചെയ്യപ്പെടുന്നതുമായ സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ ;

(ബി) ജയിലുകളിലെ മർദ്ദനങ്ങൾ സംബന്ധിച്ച് പുറത്ത് പറയാനും, പരാതി നൽകാനും തടവുകാർ ഭയപ്പെടുന്നതായുള്ള റിപ്പോർട്ടുകൾ പരിഗണിച്ചിട്ടുണ്ടോ ;

(സി) ജയിലിലെ ഡോക്ടർ നിർദ്ദേശിച്ചിട്ടും യഥാസമയം മെഡിക്കൽ കോളേജിൽ പ്രവേശിപ്പിച്ച് ചികിത്സ നൽകാതിരുന്നതിന്റെ പേരിൽ ഏതെങ്കിലും വിചാരണ തടവുകാരൻ ജയിൽ ആശുപത്രിയിൽ മരണപ്പെട്ടിട്ടുണ്ടോ ;

(ഡി) ഇത്തരം സംഭവങ്ങൾ ആവർത്തിക്കാതിരിക്കാനും ജയിലുകളിലെത്തുന്നവർ പീഡിപ്പിക്കപ്പെടുന്നത് അവസാനിപ്പിക്കാനും നടപടി സ്വീകരിക്കുമോ ?

അപകടങ്ങളുണ്ടാക്കുന്ന വാഹനങ്ങളുടെ താരതമ്യ പഠനം

*166. ശ്രീ.അബ്ദുറഹിമാൻ രണ്ടത്താണി

„ കെ.മുഹമ്മദുണ്ണി ഹാജി

„ പി.ബി. അബ്ദുൾ റസാക്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അപകടങ്ങളുണ്ടാക്കുന്ന വാഹനങ്ങളിൽ കൂടുതലും ഏതു വിധത്തിലുള്ളവയാണെന്നും, ഓരോ വിഭാഗത്തിലുമുള്ള വാഹനങ്ങളുണ്ടാക്കുന്ന അപകടങ്ങളെ സംബന്ധിച്ചും താരതമ്യ പഠനം നടത്തിയിട്ടുണ്ടോ ; എങ്കിൽ അതു സംബന്ധിച്ച വിശദ വിവരം നൽകാമോ ;

(ബി) ടിപ്പർ ലോറികൾ ഉണ്ടാക്കുന്ന അപകടങ്ങളെയും അത്തരം അപകടങ്ങൾ മൂലമുള്ള മരണനിരക്കിനെയും സംബന്ധിച്ച് പരിശോധിച്ചിട്ടുണ്ടോ ;

(സി) ഇല്ലെങ്കിൽ അതെക്കറിച്ച് പ്രത്യേകം പരിശോധിക്കാൻ നിർദ്ദേശം നൽകുമോ ?

വർദ്ധിച്ചുവരുന്ന ഗാർഹിക പീഡനങ്ങൾ

*167. ശ്രീമതി.പി. അയിഷാ പോറ്റി

„ കെ.കെ.ലതിക

ഡോ.കെ.ടി.ജലീൽ

ശ്രീമതി.കെ.എസ്.സലീഖ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) വർദ്ധിച്ചുവരുന്ന ഗാർഹിക പീഡനങ്ങൾ തടയാൻ കൈക്കൊള്ളാൻ ഉദ്ദേശിക്കുന്ന നടപടികൾ വിശദമാക്കാമോ;
- (ബി) ഭർത്താക്കന്മാർ മാനസികമായും ശാരീരികമായും പീഡിപ്പിച്ചു കൊല്ലുമെന്ന് ഭീഷണിപ്പെടുത്തുന്നുവെന്ന് സ്ത്രീകളിൽ നിന്നും പോലീസിന് ലഭിക്കുന്ന പരാതികളിൽ യഥാസമയം നടപടികളുണ്ടാകുന്നില്ലെന്നുള്ള പരാതികൾ ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരം കേസുകളിൽ ഉന്നതതലങ്ങളിലുള്ള സമ്മർദ്ദങ്ങളെ തുടർന്ന് നിയമാനുസൃതമായ നടപടികളുണ്ടാകുന്നില്ലെന്ന ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ;
- (ഡി) ഗാർഹിക പീഡനങ്ങൾക്കിരയാകുന്നവരുടെ ആക്ഷേപങ്ങളിൽ മുഖം നോക്കാതെ നീതിപൂർവ്വമായ നടപടികൾ ഉണ്ടാകുന്നു എന്ന് ഉറപ്പ് വരുത്താമോ?

തീരദേശ കപ്പൽ ഗതാഗത പദ്ധതി

*168. ശ്രീ.ജോസഫ് വാഴയ്ക്കൻ

„ ഡൊമിനിക പ്രസന്റേഷൻ

„ പാലോട് രവി

„ കെ.ശിവദാസൻ നായർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തീരദേശ കപ്പൽ ഗതാഗത പദ്ധതിക്ക് തുടക്കം കുറിച്ചിട്ടുണ്ടോയെന്ന് വിശദമാക്കാമോ ;
- (ബി) മത്സ്യബന്ധന മേഖലയ്ക്കും തീരദേശ ഗതാഗതത്തിനും പുത്തൻ ഉണർവ് നൽകാൻ എന്തെല്ലാം കാര്യങ്ങൾ ഈ പദ്ധതിയിൽ ഉൾപ്പെടുത്തിയിട്ടുണ്ടെന്ന് വിശദമാക്കാമോ ;
- (സി) പ്രസ്തുത പദ്ധതി അനുസരിച്ച് കാർഗോയ്ക്കും യാത്രക്കാർക്കും നൽകുന്ന ഇൻസെന്റീവ് സംബന്ധിച്ച വിശദാംശങ്ങൾ ലഭ്യമാക്കാമോ ;
- (ഡി) പദ്ധതി നടത്തിപ്പുമായി ബന്ധപ്പെട്ട് തുറമുഖ വികസനത്തിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ ?

കായൽ മലിനീകരണം

*169. ശ്രീ.തോമസ് രാമകൃഷ്ണൻ

„ വി.ഡി.സതീശൻ

„ എം.പി.വിൻസെന്റ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ കായൽ മലിനീകരണം നിയന്ത്രിക്കുവാൻ പരിസ്ഥിതി വകുപ്പ് കർമ്മപദ്ധതി തയ്യാറാക്കിയിട്ടുണ്ടോ എന്ന് അറിയിക്കാമോ ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നതെന്ന് വിശദീകരിക്കാമോ ;
- (സി) ആരെല്ലാമാണ് പ്രസ്തുത പദ്ധതിയുമായി സഹകരിക്കുന്നതെന്ന് വെളിപ്പെടുത്തുമോ ;
- (ഡി) പ്രസ്തുത പദ്ധതി നടത്തിപ്പിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ?

സർക്കാർ ഉദ്യോഗസ്ഥരുടെ പെരുമാറ്റ ചട്ടങ്ങൾ

*170. ശ്രീ.എൻ. ഷംസുദ്ദീൻ

,, പി.ഉബൈദുള്ള

,, പി.കെ.ബഷീർ

,, സി.മോയിൻ കുട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഓഫീസ് പ്രവർത്തനത്തിനിടയിൽ മദ്യപിക്കുക, പുകവലിക്കുക, മദ്യപിച്ച് ഓഫീസിൽ വരിക എന്നിവ ചെയ്യുന്ന ജീവനക്കാർക്കെതിരെ എന്തൊക്കെ നടപടികൾ സ്വീകരിക്കാനാണ് നിർദ്ദേശം നൽകിയിട്ടുള്ളതെന്ന് വിശദമാക്കുമോ;
- (ബി) കഞ്ചാവ്, മറ്റ് മയക്കു മരുന്നുകൾ, പുകയില ഉല്പന്നങ്ങൾ എന്നിവ ഈ വ്യവസ്ഥകളിൽ ഉൾപ്പെടുന്നുണ്ടോയെന്നു വെളിപ്പെടുത്തുമോ;
- (സി) ഇതു സംബന്ധിച്ച നിർദ്ദേശം നൽകിയ ശേഷം, പെരുമാറ്റചട്ടമോ, നിർദ്ദേശമോ ലംഘിച്ചതിന്റെ പേരിൽ ആർക്കെങ്കിലുമെതിരെ നടപടി എടുത്തിട്ടുണ്ടോ; എങ്കിൽ വിശദവിവരം നൽകാമോ?

വോൾവോ ഏ.സി. ബസ്സുകളുടെ സേവനം

*171. ശ്രീ.എം.വി.ശ്രേയാംസ് കുമാർ

,, റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) ദീർഘദൂര സർവ്വീസുകളിൽ ഏ.സി. ബസ്സുകളുടെ സേവനം എത്ര മാത്രം പ്രയോജനപ്പെടുത്താൻ സാധിച്ചുവെന്ന് വ്യക്തമാക്കുമോ ;
- (ബി) വോൾവോ ബസ്സുകളുടെ സർവ്വീസ് വർദ്ധിച്ചതുവഴി കോർപ്പറേഷന്റെ വരുമാനത്തിൽ വർദ്ധനവ് വന്നിട്ടുണ്ടോയെന്നു വ്യക്തമാക്കുമോ ;
- (സി) സംസ്ഥാനത്തൊട്ടാകെ ദീർഘദൂര സർവ്വീസുകൾക്ക് വോൾവോ ഏ.സി. ബസ്സുകളുടെ സേവനം കൂടുതലായി ലഭ്യമാക്കാൻ നടപടി സ്വീകരിക്കുമോ ?

അമിതവേഗത്തിൽ സഞ്ചരിക്കുന്ന വാഹനങ്ങൾക്കെതിരെ നടപടി

*172. ശ്രീ.സി.മമ്മൂട്ടി

,, വി.എം.ഉമ്മർ മാസ്റ്റർ

,, എം.ഉമ്മർ

,, റ്റി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ഹൈവേകളിൽ അമിത വേഗത്തിൽ സഞ്ചരിക്കുന്ന വാഹനങ്ങൾക്കെതിരെ സ്വീകരിച്ച നടപടികൾ വിശദമാക്കുമോ ;
- (ബി) പിഴ അടയ്ക്കാത്ത വാഹന ഉടമകൾക്കെതിരെ എന്തൊക്കെ നടപടികളാണ് സ്വീകരിക്കാറുള്ളത് ;
- (സി) ക്യാമറയുടെ പരിധിയിലെത്തുമ്പോൾ വേഗം കുറയ്ക്കുകയും , പരിധിയിലല്ലാത്തപ്പോൾ അമിത വേഗത്തിൽ പായുകയും ചെയ്യുന്ന വാഹനങ്ങളുടെ കാര്യത്തിൽ എന്തു മാർഗ്ഗം സ്വീകരിക്കാനാവുമെന്ന് വ്യക്തമാക്കുമോ ?

റോഡപകടങ്ങൾ കുറയ്ക്കുന്നതിനുള്ള നടപടികൾ

*173. ശ്രീ.വി.ശശി

,, സി.ദിവാകരൻ

,, ചിറ്റയം ഗോപകുമാർ

,, ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) റോഡപകടങ്ങൾ കുറയ്ക്കുക എന്ന ലക്ഷ്യത്തോടെ വിഭാവനം ചെയ്ത ബോധവൽക്കരണ പരിപാടി നടക്കുന്നുണ്ടോ; ഇല്ലെങ്കിൽ ഈ പരിപാടി നിറുത്താനുണ്ടായ കാരണങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) റോഡുകളുടെ ശോച്യാവസ്ഥ വാഹനാപകടങ്ങൾക്ക് കാരണമാകുന്നുണ്ടോ, സംസ്ഥാനത്ത് ഏറ്റവും കൂടുതൽ റോഡപകടങ്ങളും മരണങ്ങളും നടക്കുന്ന കരുനാഗപ്പള്ളി നാഷണൽ ഹൈവേയിൽ ട്രാഫിക് യൂണിറ്റ് രൂപീകരിക്കാൻ ഉദ്ദേശിക്കുന്നുണ്ടോ;
- (സി) രാത്രികാല അപകടങ്ങൾ ഒഴിവാക്കുന്നതിന് എന്തെങ്കിലും പദ്ധതികളുണ്ടോ, ഉണ്ടെങ്കിൽ വിശദമാക്കുമോ?

പി.എസ്.സി റാങ്ക് ലിസ്റ്റുകളുടെ സമയബന്ധിതമായ പ്രസിദ്ധീകരണം

*174. ശ്രീ.പി.സി വിഷ്ണുനാഥ്

,, സണ്ണി ജോസഫ്

,, വർക്കല കഹാർ

,, സി.പി.മുഹമ്മദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പി.എസ്.സി റാങ്ക് ലിസ്റ്റുകൾ സമയബന്ധിതമായി പ്രസിദ്ധീകരിക്കാൻ സ്വീകരിച്ചിട്ടുള്ള നടപടികൾ വിശദമാക്കുമോ ;

- (ബി) പി.എസ്.സി റാങ്ക് ലിസ്റ്റുകൾ സമയബന്ധിതമായി പ്രസിദ്ധീകരിക്കുന്നതിനുള്ള മാർഗ്ഗരേഖകൾക്ക് അംഗീകാരം നൽകിയിട്ടുണ്ടോ ; എങ്കിൽ വിശദാംശങ്ങൾ നൽകാമോ ;
- (സി) ഉദ്യോഗാർത്ഥികളെ റാങ്ക് പട്ടികയിൽ താൽക്കാലിക അടിസ്ഥാനത്തിൽ ഉൾപ്പെടുത്തുന്ന രീതി അവസാനിപ്പിച്ച് അന്തിമ റാങ്ക് ലിസ്റ്റ് പ്രസിദ്ധീകരിക്കുന്നതിന് എന്തെല്ലാം പരിഷ്കാരങ്ങളാണ് പ്രസ്തുത മാർഗ്ഗരേഖയിൽ ഉൾപ്പെടുത്തിയിട്ടുള്ളത് ; വിശദമാക്കുമോ ;
- (ഡി) ഇതിനായി പി.എസ്.സി സ്വീകരിച്ചിട്ടുള്ള തയ്യാറെടുപ്പുകളുടെ വിശദാംശങ്ങൾ അറിയിക്കാമോ ?

പോലീസ് സേനയും ജനങ്ങളും തമ്മിലുള്ള അനുപാതം

*175. ശ്രീ.അൻവർ സാദത്ത്

,, ഷാഫി പറമ്പിൽ

,, കെ.മുരളീധരൻ

,, ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) പോലീസ് സേനയും ജനങ്ങളും തമ്മിൽ ആവശ്യമായ അനുപാതം നടപ്പാക്കുന്നതിന് ആസൂത്രണം ചെയ്തിരിക്കുന്ന കർമ്മപരിപാടികൾ വിശദമാക്കുമോ;
- (ബി) ഇതിനായി പോലീസ് സേനയുടെ അംഗസംഖ്യ വർദ്ധിപ്പിക്കുന്ന കാര്യം പരിഗണനയിലുണ്ടോ;വിശദമാക്കുമോ;
- (സി) സേനയുടെ അംഗബലം എത്ര ശതമാനം വർദ്ധിപ്പിക്കാനാണ് ലക്ഷ്യമിട്ടിട്ടുള്ളത്; ഇതിനായി സ്വീകരിച്ചിട്ടുള്ള നടപടികൾ വിശദമാക്കുമോ?

ലോകായുക്ത

*176. ശ്രീ.ലൂഡി ലൂയിസ്

,, കെ.ശിവദാസൻ നായർ

,, തേറമ്പിൽ രാമകൃഷ്ണൻ

,, ടി.എൻ. പ്രതാപൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ലോകായുക്തയെ ശക്തിപ്പെടുത്താൻ എന്തെല്ലാം കർമ്മപരിപാടികളാണ് ആസൂത്രണം ചെയ്തിട്ടുള്ളതെന്ന് വിശദമാക്കുമോ ;
- (ബി) നിലവിൽ ഇവയുടെ പ്രവർത്തനങ്ങൾ എന്തൊക്കെയാണ് ;വിശദമാക്കുമോ ;
- (സി) ലോക്പാൽ ബിൽ പ്രാബല്യത്തിൽ വരുമ്പോൾ ലോകായുക്തക്ക് കൂടുതൽ അധികാരം നൽകുന്ന കാര്യം പരിഗണനയിലുണ്ടോ ; വിശദമാക്കുമോ ;
- (ഡി) ഇതിനായി എന്തെല്ലാം നടപടികളാണ് സ്വീകരിക്കുവാനുദ്ദേശിക്കുന്നത് ; വിശദാംശങ്ങൾ നൽകുമോ ?

എയർ കേരള

*177. ശ്രീ.പി.എ.മാധവൻ

„ ഐ.സി.ബാലകൃഷ്ണൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എയർ കേരള ആഭ്യന്തര സർവ്വീസ് ആരംഭിക്കുന്നതിനുള്ള സാധ്യതാ പഠനത്തിന്റെ ഉദ്ദേശ്യലക്ഷ്യങ്ങളും ഇപ്പോഴത്തെ സ്ഥിതിയും വിശദമാക്കുമോ ;
- (ബി) ഏതൊക്കെ വിമാനത്താവളങ്ങളെ ബന്ധിപ്പിച്ചായിരിക്കും ആഭ്യന്തര സർവ്വീസ് നടത്തുകയെന്ന് വ്യക്തമാക്കാമോ ;
- (സി) ഗൾഫ് സർവ്വീസിന് അനുമതി ലഭിക്കുന്നതിനുള്ള മാനദണ്ഡങ്ങൾ വിശദമാക്കുമോ ;
- (ഡി) ആഭ്യന്തര സർവ്വീസ് വിപുലപ്പെടുത്തുന്നതിനായി നടപ്പാക്കുവാൻ ഉദ്ദേശിക്കുന്ന നൂതന പദ്ധതികൾ വിശദമാക്കാമോ ?

ജയിൽ സൗകര്യക്കുറവ്

*178. ശ്രീ.കെ.എൻ.എ.വാദർ

„ റ്റി.എ.അഹമ്മദ് കബീർ

„ സി.മമ്മൂട്ടി

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജയിലുകളിൽ തടവുകാരെ പാർപ്പിക്കുന്നതിനുള്ള സ്ഥല സൗകര്യക്കുറവ് സർക്കാരിന്റെ ശ്രദ്ധയിൽ വന്നിട്ടുണ്ടോ ;
- (ബി) എങ്കിൽ അതിനു പരിഹാരമായി എന്തൊക്കെ നിർദ്ദേശങ്ങളാണ് പരിഗണനയിലുള്ളതെന്ന് വിശദമാക്കുമോ ;
- (സി) കൂടുതൽ ജയിലുകൾ സ്ഥാപിക്കുന്ന കാര്യത്തിലുള്ള നയം വ്യക്തമാക്കുമോ; ആദ്യ കുറ്റവാളികളിൽ ചെറിയ ശിക്ഷയ്ക്ക് വിധിക്കപ്പെടുന്നവരെ നല്ല നടപ്പു ശിക്ഷ നൽകി ജയിൽ ശിക്ഷയിൽ നിന്ന് ഒഴിവാക്കുന്ന കാര്യം പരിഗണനയിലുണ്ടോ ?

ട്രോളിങ്ങ് നിരോധനം

*179. ശ്രീ.എ. കെ. ശശീന്ദ്രൻ

„ തോമസ് ചാണ്ടി : താഴെ കാണുന്ന ചോദ്യത്തിന് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത മത്സ്യത്തൊഴിലാളികൾക്കുമേൽ 61ദിവസത്തെ ട്രോളിങ്ങ് നിരോധനം നടപ്പാക്കിയതിന് എതിരെ സ്വീകരിച്ച നടപടികൾ വ്യക്തമാക്കാമോ ;

മത്സ്യസമൃദ്ധി പദ്ധതി

*180. ശ്രീ.എ.റ്റി.ജോർജ്ജ്

,, ഹൈബി ഇറഡൻ

,, വർക്കല കഹാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യസമൃദ്ധി പദ്ധതി നടപ്പാക്കിവരുന്നുണ്ടോ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം;

(സി) ഈ പദ്ധതിയുടെ രണ്ടാം ഘട്ടത്തിൽ എന്തെല്ലാം പരിപാടികളാണ് നടത്താൻ ഉദ്ദേശിക്കുന്നത്;

(ഡി) പദ്ധതി നടത്തിപ്പിനായി എന്തെല്ലാം നടപടികൾ എടുത്തിട്ടുണ്ട് ; വ്യക്തമാക്കാമോ?

കേരള നിയമസഭാ

സെക്രട്ടേറിയറ്റ്,

തിരുവനന്തപുരം,

null

പി.ഡി.ശാരംഗധരൻ,

സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"T" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.